

İtaliyadan baxış: Azərbaycanın Birinci vitse-prezidentinin Vatikan səfəri sülh, hörmət və mənəvi vəhdət mesajıdır

"Azərbaycanın Birinci vitse-prezidenti Mehriban Əliyevanın Vatikanə rəsmi səfəri sivilizasiyalararası humanitar və mədəni dialoqun inkişafında mühüm mərhələdir. Bu səfər Azərbaycanın Şərq və Qərb, islam və xristian dünyaları arasında körpü rolunu oynadığını bir daha təsdiqləyir. Çoxəsrlik dinlərarası və mədəniyyətlərarası birgəyaşayış ənənələrinə malik Azərbaycan dövləti tolerantlıq, qarşılıqlı hörmət və mədəni irsin qorunması kimi dəyərlərə sadıqlığını növbəti dəfə nümayiş etdirib".

Bunu AZƏRTAC-a beynəlxalq münasibətlər üzrə italyalı jurnalist və ekspert Domeniko Letitsiya söyləyib.

O bildirib ki, Heydər Əliyev Fondunun Romadakı Kommodilla katakombalarının bərpası, eləcə də Vatikanın

nın əlyazmalarının və mədəni abidələrinin qorunmasına yönəlmis fəaliyyəti humanitar diplomatiyanın xalqlar arasında qarşılıqlı anlaşmanın möhkəmlənməsinə necə xidmət edə biləcəyinin bariz nümunəsidir.

"Azərbaycan ilə Müqəddəs Taxt-Tac arasındakı əməkdaşlıq göstərir ki, mədəni diplomatiya sülh alətinə çevrilə bilər. Bu, sadəcə, rəmzi jest deyil, dinlər və mədəniyyətlərarası dialoqun tez-tez kövrək olduğu dünyada etimad və həmrəyliyin möhkəmləndirilməsinə konkret töhfədir", - deyər ekspert vurğulayıb.

Domeniko Letitsiya, həmçinin qeyd edib ki, Mehriban Əliyevanın Vatikan səfəri tək-cə ikitərəfli münasibətlər baxımından deyil, bütövlükdə beynəlxalq ictimaiyyə

mə üçün də əhəmiyyət daşıyır. "Azərbaycan özünü tək-cə Avropanın enerji və iqtisadi tərəfdaşı kimi deyil, həm də bəşəriyyətin ortaq irsinin qorunması üzrə mədəni və humanitar layihələrin təşəbbüskarı kimi göstərir. Bu amil ölkəni global sivilizasiyalar dialoqunun mühüm iştirakçısına çevirir. Azərbaycanın Birinci vitse-prezidentinin Vatikan səfəri sülh, hörmət və mənəvi birliyin mesajıdır və beynəlxalq arenada yüksək qiymətə layiqdir", - deyər D.Letitsiya əlavə edib.